
॥ सीतोपनिषत्‌ ॥ 


इच्छाज्ञानक्रियाशक्तित्रयं यद्भावसाधनम्‌ । 
तद्रह्मसत्तासामान्यं सीतातत्त्वमुपास्महे ॥ 


ॐ भद्रं कर्णेभिः श्रुणुयाम देवाः । 

भद्रं पश्येमाक्षमिर्यजत्राः । 

स्थिरैरङ्गैस्तुष्टुवा < सस्तनूमिः । 

व्यशेम देवहितं यदायुः । 

स्वस्ति न इन्द्रो वृद्धश्रवाः । स्वस्ति नः पूषा विश्ववेदाः । 
स्वस्ति नस्तार्ध्यो अरिष्टनेमिः । स्वस्ति नो बृहस्पतिर्दधातु । 
ॐ शान्तिः शान्तिः शान्तिः ॥ 


देवा ह॒ वे प्रजापतिमन्रुवन्का सीता किं रूपमिति । 

स होवाच प्रजापतिः सा सीतेति । मूलप्रकृतिरूपत्वात्सा 
सीता प्रकृतिः स्मृता । प्रणवप्रकृतिरूपत्वात्सा सीता 
प्रकृतिरुच्यते । सीता इति त्रिवर्णात्मा साक्षान्मायामयी 

भवेत्‌ । विष्णुः प्रपथबीजं च माया ईकार उच्यते । 

सकारः सत्यममृतं प्राप्तिः सोमश्च कीर्त्यते । 
तकारस्तारलक्ष्म्या च वैराजः प्रस्तरः स्मृतः । 

ईकाररूपिणी सोमामृतावयवदिव्यालङ्कारसङ्गौक्तिका- 
द्याभरणलङ्कुता महामायाऽव्यक्तरूपिणी व्यक्ता भवति । 

प्रथमा शब्दब्रह्ममयी स्वाध्यायकाले प्रसन्ना 

उद्भावनकरी सात्मिका द्वितीया भूतले हलाग्रे समुत्पन्ना 
तृतीया ईकाररूपिणी अव्यक्तस्वरूपा भवतीति सीता 
इत्युदाहुरन्ति । शौनकीये । श्रीरामसानरिष्यवशा- 
ञ्जगदानन्दकारिणी । उत्पत्तिस्थितिसंहारकारिणी सर्वदेहिनाम्‌ । 
सीता भगवती ज्ञेया मूलप्रकृतिसंज्ञिता । प्रणवत्वा- 

त्प्रकृरिति वदन्ति ब्रह्मवादिन इति । अथातो ब्रह्मजिज्ञासेति च । 
सा सर्ववेदमयी सर्वदेवमयी सर्वलोकमयी सर्वकीर्तिमयी 
सर्वधर्ममयी सर्वाधारकार्यकारणमयी महालक्ष्मी- 

देवेशस्य भिन्नामिन्नरूपा चेतनाचेतनास्मिका 

ब्रह्मस्थावरात्मा तदुणकर्मविभागभेदाच्छरीरूपा 

॥ सीतोपनिषत्‌ ॥ 


देवर्षिमनुष्यगन्धर्वरूपा असुरराक्षसभूतप्रेत- 
पिशाचभूतादिभूतशरीरूपा भूतेद्धियमनःप्राणरूपेति 

च विज्ञायते । 

सा देवी त्रिविधा भवति शक्तयासना इच्छाशक्तिः 
क्रियाशक्तिः साक्षाच्छक्तिरिति । इच्छाशक्तिखिविधा 
भवति । श्रीभूमिनीलात्मिका भद्ररूपिणी प्रभावरूपिणी 
सोमसूर्याग्निरूपा भवति । सोमात्मिका ओषधीनां 
प्रभवति कल्पवृक्षपुष्पफललतागुल्मात्मिका 
ओषधभेषजात्मिका अमृतरूपा देवानां महस्तोम- 
फलप्रदा अमृतेन तृप्िं जनयन्ती देवानामन्रेन 

पशूनां तृणेन तत्तञ्जीवानां सूर्यादिसकलमभुवन- 
प्रकाशिनी दिवा च रात्रिः कालकलानिमेषमारभ्य 
घटिकाष्टयामदिवस(्वार)रात्रिभेदेन 
पक्षमासर्त्वयनसंवत्सरभेदेन मनुष्याणां 
शतायुःकल्पनया प्रकाशमाना चिरक्षिप्रव्यपदेशेन 
निमेषमारभ्य परार्धपर्यन्तं कालचक्रं 
जगच्चक्रमित्यादिप्रकारेण चक्रवत्परिवर्तमानाः 
सर्वस्यैतस्यैव कालस्य विभागविशेषाः प्रकाशरूपाः 
कालरूपा भवन्ति । अग्निरूपा अन्नपानादिप्राणिनां 
्षुत्तृष्णात्मिका देवानां मुखरूपा वनौषधीनां 
शीतोष्णरूपा कष्टेष्वन्तर्बहिश्च नित्यानित्यरूपा 

भवति । श्रीदेवी त्रिविधं रूपं कृत्वा भगवत्सङ्कल्पानु- 
गुण्येन लोकरक्षणार्थं रूपं धारयति । श्रीरिति लक्ष्मीरिति 
लक्ष्यमाणा भवतीति विज्ञायते । भूदेवी ससागरांभः- 
सप्तद्धीपा वसुन्धरा भूरादिचतुर्दशभुवनाना- 

माधाराधेया प्रणवात्मिका भवति । नीला च मुख- 
विद्युन्मालिनी सर्वौषधीनां सर्वप्राणिनां पोषणार्थं 
सर्वरूपा भवति । समस्तभुवनस्याधोभागे जलाकारात्मिका 
मण्डूकमयेति भुवनाधारेति विज्ञायते ॥ 


क्रियाशक्तिस्वरूपं हुरेर्मुखान्नादः । तन्नादाद्धिन्दुः । 
बिन्दोरोङ्ारः । ओङ्कारात्परतो राम वैखानसपर्वतः । 


ऽवा1अूत1तितलप्राालया18.0ट 


.. 918 [एष्व्‌ .. 


तत्पर्वते कर्मज्ञानमयीभिर्बहुशाखा भवन्ति । तत्र 

त्रयीमयं शाखरमाद्यं सर्वार्थदर्शनम्‌ । 
ऋग्यजुःसामरूपत्वात्रयीति परिकीर्तिता । कार्यसिद्धेन चतुर्धा 
परिकीर्तिता । ऋचो यजुषि सामानि अथव्गिरसस्तथा । 
चातुरहोत्रप्रधानत्वाह्चिङ्गादित्रितयं त्रयी । अथर्वाङ्गिरसं 

रूपं सामऋग्यजुरात्मकम्‌ । तथा दिशन्त्याभिचार- 
सामान्येन पृथक्पृथक्‌ । एकवविंशतिशाखायामूग्वेदः 
परिकीर्तितः । शतं च नवशाखासु यजुषामेव जन्मनाम्‌ । 
साग्रः सहसखशाखाः स्युः पञचशाखा अथर्वणः । 
वैखानसमतस्तस्मिन्नादौ प्रत्यक्षदर्शनम्‌ । स्मर्यते 
मुनिभिर्नित्यं वेखानसमतः परम्‌ । कल्पो व्याकरणं शिक्षा 
निरुक्तं ज्योतिषं छन्द एतानि षडङ्गानि ॥ 


उपाङ्गमयनं चैव मीमां सान्यायविस्तरः । 
र्मज्ञसेवितार्थं च वेदवेदोऽधिकं तथा । 

निबन्धाः सर्वशाखा च समयाचारसङ्गतिः । 
पर्मशाखरं महूर्षिणामन्तःकरणसम्भृतम्‌ । 
इतिहासपुराणाख्यमुपाङ्ग च प्रकीर्तितम्‌ । 
वास्तुवेदो धनुर्वेदो गान्धर्वश्च तथा मुने । 

आयुर्वेदश्च पञ्चैते उपवेदाः प्रकीर्तिताः । 

दण्डो नीतिश्च वार्ता च विद्या वायुजयः परः । 
एकविंशतिभेदोऽयं स्वप्रकाशः प्रकीर्तितः । 
वैखानसऋषेः पूर्वं विष्णोर्वाणी समुद्भवेत्‌ । 
त्रयीरूपेण सङ्कल्प्य वैखानसऋषेः पुरा । 

उदितो यादशः पूर्वं तादशं श्रणु मेऽखिलम्‌ । 
शश्चद्रह्ममयं रूपं क्रियाशक्तिरुदाहूता । 
साक्षच्छक्तिर्भगवतः स्मरणमात्रूपाविर्भाव- 
प्रादुर्भावात्मिका निग्रहानुग्रहुरूपा भगवत्सह्चारिणी 
अनपायिनी अनवरतसहाश्रयिणी उदितानुदिताकारा 
निमेषोन्मेषसृष्टिस्थितिसंहारतिरोधानानुग्रहादि- 
सर्वशक्तिसामर्थ्यात्साक्षच्छक्तिरिति गीयते । 
इच्छाशक्तिखिविधा प्रलयावस्थायां विश्रमणार्थं 

॥ सीतोपनिषत्‌ ॥ 


भगवतो दक्षिणवक्षःस्थले श्रीवत्साकृतिर्भूत्वा 
विश्राम्यतीति सा योगशक्तिः । भोगशक्तर्भोगरूपा 
कल्पवृक्षकामघेनुचिन्तामणिशङ्कपद्य- 
निध्यादिनवनिपिसमाश्रिता भगवदुपासकानां 
कामनया अकामनया वा भक्तियुक्ता नरं 
नित्यनैमित्तिककर्मभिरभ्निहोत्रादिभिर्वा यमनियमासन- 
प्राणायामप्रत्याहारध्यानधारणासमापिभि- 
्वालमणन्वपि गोपुरप्राकारादिभिर्विमानादिभिः सह 
भगवद्विग्रहार्चापूजोपकरणैरर्चनैः स्रानापिपर्वा 
पितृपूजादिभिरन्नपानादिभिर्वा भगवत्परीत्यर्थमुक्ता 
सर्वं क्रियते । अथातो वीरशक्तिश्वतुर्भुजाऽभयवरद- 
पद्मधरा किरीटाभरणयुता सर्वदेवैः परिवृता 
कल्पतरुमूले चतुर्भिर्गजै रलघटैरमृतजलै- 
रभिषिच्यमाना सर्वदैवतेर्ब्रह्मादिभिर्वन्यमाना 
अणिमाद्यषटैश्वर्ययुता संमुखे कामधेनुना 

स्तूयमाना वेदशासख्रादिभिः स्तूयमाना जयाद्यप्सर- 
स्सीभिः परिचर्यमाणा आदित्यसोमान्यां दीपाभ्यां 
प्रकाश्यमाना तुम्बुरुनारदादिभिर्गायमाना 
राकासिनीवाठीभ्यां छत्रेण हादिनीमायाभ्यां चामरेण 
स्वाहास्वधाभ्यां व्यजनेन भृगुपुणादिभिरभ्यर्च्यमाना 
देवी दिव्यसिंहासने पद्यासनरूढा सकलकारणकार्यकरी 
लक्ष्मीर्देवस्य पृथगभवनकल्पना । अलंचकार स्थिरा 
प्रसन्नलोचना सर्वदेवतैः पूज्यमाना वीरलक्ष्मीरिति 
विज्ञायत इत्युपनिषत्‌ ॥ 


ॐ भद्रं कर्णेभिः श्रृणुयाम देवाः । 

भद्रं पश्येमाक्षमिर्यजत्राः । 

स्थिरैरङ्गैस्तुष्टुवा < सस्तनूमिः । 

व्यशेम देवहितं यदायुः । 

स्वस्ति न इन्द्रो वृद्धश्रवाः । स्वस्ति नः पूषा विश्ववेदाः । 
स्वस्ति नस्तार्ध्यो अरिष्टनेमिः । स्वस्ति नो बृहस्पतिर्दधातु ॥ 


ॐ शान्तिः शान्तिः शान्तिः ॥ 

इति सीतोपतिषत्समाप्ता ॥ 

